

ગરવી તાકાત

GARVI TAKAT DAILY

દૈનિક

તંત્રી : પ્રકાશ આર. ચૌધરી

ગરવી તાકાત

હવે આંગણીના ટેરવે

તમારા ગામ કે શહેરના

સમાચાર વાંચો વેબ પોર્ટલ

ઉપર આંગણીના ટેરવે

Garvitakat.com



લિંક પર ક્લિક કરો અને તમારા ગામના કે શહેરના લેટેસ્ટ સમાચાર તથા ઇ-પેપર તમારા મોબાઇલમાં વાંચો

કાર્યાલય : ૯, અંબિકા કોમ્પ્લેક્સ, ટી.બી. રોડ, ભમરિયાનાળા પાસે, મહેસાણા-૨ ● ફોન : ૦૨૭૬૨ ૨૪૨૨૦૧ ● મો : ૯૨૨૭૧ ૧૩૫૫૫ ● કિંમત રૂ. ૩-૦૦ ● Email : garvitakat1511@gmail.com ● www : garvitakat.com ● RNI No. GUJGUJ/2015/61367

વડાપ્રધાન નરેન્દ્ર મોદીના રાષ્ટ્રપ્રથમના ભાવને ઉજાગર કરતી 'મેરા દેશ પહેલે'ની પ્રસ્તુતિએ ગુજરાતમાં જગાવી નવા ભારતની ભાવના મનોજ મુંતશિર લિખિત-નિર્મિત 'મેરા દેશ પહેલે'-ઘ અનટોલ્ડ સ્ટોરી ઓફ નરેન્દ્ર મોદીનો ગુજરાતમાં પ્રથમ પ્રયોગ નિહાળવા **યુવાશક્તિ ગિફ્ટ સિટીમાં ઉમટી પડી**

પ્રસિદ્ધ ફિલ્મ અભિનેતા અક્ષય કુમાર સહિત ૨૦૦થી વધુ કલાકારોએ વડાપ્રધાન નરેન્દ્ર મોદીની જીવન યાત્રાના અનેક પહેલુંઓ વર્ણવતી રોમાંચક મ્યુઝિકલ ગાથા પ્રસ્તુત કરી

(ગરવી તાકાત) મહેસાણા તા. ૧૧

વડાપ્રધાન નરેન્દ્રભાઈ મોદીના નેતૃત્વમાં આકાર લઈ રહેલા નવા ભારતના રૂપાંતરણની રોમાંચક કહાની 'મેરા દેશ પહેલે'નો ગુજરાતમાં સૌપ્રથમ ભવ્ય શો શુક્રવારે ગાંધીનગરના ગિફ્ટ સિટીમાં યોજાયો હતો.

નરેન્દ્ર મોદીની જન્મભૂમિ વડનગર જ્યાંથી તેમની પ્રેરણાદાયી જીવનયાત્રા શરૂ થઈ અને હવે દેશના વડાપ્રધાન તરીકે તેમણે ભારતને વિશ્વ ગૌરવ અપાવ્યું ત્યાં સુધીની સમગ્ર રોમાંચક સફર તથા રાષ્ટ્રને સમર્પિત તેમના જીવનની વણકહી બાજુઓની પ્રસ્તુતિ માત્ર સાંસ્કૃતિક પ્રસ્તુતિ જ નહિ, રાષ્ટ્રીય જનચેતનાના



આંદોલનને પ્રેક્ષકોની નજર સમક્ષ તાદેશ કરનારી બની રહી હતી. મુખ્યમંત્રી શ્રી ભૂપેન્દ્ર પટેલ, ભાજપા પ્રદેશ અધ્યક્ષ શ્રી જગદીશ

વિશ્વકર્મા, રાજ્યમંત્રી મંડળના મંત્રીશ્રીઓ ઉદ્યોગ વ્યાપાર જગતના અગ્રણીઓ સવશ્રી પંકજ પટેલ, પ્રણવ અદાણી, ટોરેન્ટ પરિવાર,



એસોચેમના શ્રી ચિંતન ઠાકર સહિત અનેક ગણમાન્ય અગ્રણીઓ, ઉદ્યોગ-વ્યાપારકારો અને મુખ્ય સચિવ શ્રી પંકજ જોશી સહિતના વરિષ્ઠ સચિવો

અને ઉચ્ચ અધિકારીઓએ આ મંચન માણ્યું હતું. શ્રી નરેન્દ્રભાઈ મોદીએ વડનગરની શાળાના સાહસિક



વિદ્યાર્થી તરીકે શરૂ થયેલી સફર સોમનાથ-અયોધ્યા રથયાત્રા, કાશ્મીર સુધીની એકતાયાત્રા અને અલગાવવાદીઓની ધમકીનો પડકાર

ઝિલી લઈને શ્રીનગરના લાલચોકમાં તિરંગો લહેરાવવા તેમજ વડાપ્રધાનશ્રી તરીકે દેશની સેનાને તેમણે આપેલા માર્ગદર્શનથી ઓપરેશન સિંદૂરની શૌર્યગાથા, રામ મંદિર નિર્માણનો સંકલ્પ સાકાર થવા સહિતના સમગ્ર ઘટનાક્રમનું દ્રશ્ય-શ્રાવ્ય અને સંગીતમય મંચન સૌના આકર્ષણનું કેન્દ્ર બન્યું હતું. લેખક, નિર્માતા અને પ્રસ્તુતકર્તા મનોજ મુંતશિરના રસાળ અને સચોટ સંચાલન સાથે પ્રસિદ્ધ ફિલ્મ અભિનેતા અક્ષય કુમાર સહિત ૨૦૦થી વધુ કલાકારોએ ગિફ્ટ સિટી પરિસરને રાષ્ટ્રભક્તિમય બનાવી દીધું હતું. વિશાળ સંખ્યામાં આ શોને

નિહાળવા ઉમટી પડેલી યુવાશક્તિ અને સમાજ જીવનના અગ્રણીઓની ઉપસ્થિતિએ પુરવાર કર્યું છે કે, 'મેરા દેશ પહેલે' એ માત્ર કોઈ સામાન્ય શો નહિ, પરંતુ નવી પેઢીની વિચારધારાનું પ્રતીક બની ગયો છે. 'મેરા દેશ પહેલે' - ધ અનટોલ્ડ સ્ટોરી ઓફ શ્રી નરેન્દ્ર મોદીની દેશભરમાં થઈ રહેલી આ પ્રસ્તુતિ એ વાતનું પ્રમાણ છે કે, વડાપ્રધાન શ્રી નરેન્દ્રભાઈ મોદીના નેતૃત્વમાં 'નેશન ફર્સ્ટ'ની ભાવના હવે ઐતિહાસિક સાંસ્કૃતિક આંદોલન બની ગઈ છે તેમાં વડાપ્રધાનશ્રીની વતનભૂમિ ગુજરાતના યુવાઓ સહિત સૌ કોઈ ઉત્સાહથી જોડાઈ રહ્યાં છે.

દેશના કૃષિ અને પશુપાલન ક્ષેત્રને લગતા કુલ રૂ ૪૨,૦૦૦ કરોડના વિકાસકામો ખુલ્લા મૂક્યા હતા

વડાપ્રધાન નરેન્દ્ર મોદીએ વર્ચ્યુઅલ કાર્યક્રમમાં મહેસાણાની દૂધસાગર ડેરીના બે મહત્વના પ્રોજેક્ટનું ઉદ્ઘાટન કર્યું

(ગરવી તાકાત) મહેસાણા તા. ૧૧

વડાપ્રધાન નરેન્દ્ર મોદીએ આજે એક વર્ચ્યુઅલ કાર્યક્રમમાં મહેસાણાની દૂધસાગર ડેરીના બે મહત્વના પ્રોજેક્ટનું ઉદ્ઘાટન કર્યું. આ સાથે જ તેમણે દેશના કૃષિ અને પશુપાલન ક્ષેત્રને લગતા કુલ રૂ ૪૨,૦૦૦ કરોડના વિકાસકામો ખુલ્લા મૂક્યા હતા. દૂધસાગર ડેરીમાં અંદાજે રૂ ૫૦૦ કરોડના ખર્ચે તૈયાર થયેલા આ બે પ્રોજેક્ટમાં રોજના ૧૨૦ મેટ્રિક ટન કેપેસિટીના પાવડર પ્લાન્ટ અને ૩.૫૦ લાખ કેપેસિટીવાળા ટેટ્રા પેક પ્લાન્ટનો સમાવેશ થાય છે. આ બંને પ્લાન્ટ ડેરીની ઉત્પાદન ક્ષમતામાં મોટો વધારો કરશે. જેનાથી હજારો પશુપાલકોને સીધો લાભ થશે અને ગુજરાત તેમજ દેશના ડેરી ઉદ્યોગને નવું બળ મળશે.

ડેરીના ચેરમેન અશોક ચૌધરી



એ જણાવ્યું કે, આજે નવી દિલ્હી ખાતેથી પ્રધાનમંત્રી નરેન્દ્ર મોદીએ દેશના ૧૦૦ જિલ્લાઓ કે જ્યાં અનાજ ઉત્પાદન ઓછું થાય છે. એ ૧૦૦ જિલ્લાઓની અંદર કૃષિ ઉત્પાદન વધારવા માટેની યોજના લોન્ચ કરી છે. જેના દ્વારા ભારત સરકાર એ

જિલ્લાઓમાં જે પણ તકલીફ હશે એ દૂર કરી અને કૃષિ ઉત્પાદન વધે અને એ જિલ્લાઓ પણ બાકીના જિલ્લાઓની સમક્ષ સાપેક્ષ આવી શકે. એ રીતની કામગીરી કરવા માટેની યોજના લોન્ચ કરી છે. સાથે સાથે આપણે અનાજમાં તો આત્મનિર્ભર છીએ પણ દાળ

ઉત્પાદનમાં ઓછો ખૂબ મોટી આયાત કરવી પડતી હોય છે. તો દાળ ઉત્પાદનની અંદર પણ દેશની જરૂરિયાત મુજબનું દાળ ઉત્પાદન ભારતમાં જ થાય એટલા માટે દાળ ઉત્પાદનની અંદર પણ આત્મનિર્ભર મિશનની પણ આજે શરૂઆત કરી છે.

સાથે સાથે લગભગ ૧૧૦૦ જેટલી યોજનાઓ દ્વારા ૪૨,૦૦૦ કરોડના ઉદ્ઘાટન અને શિલાન્યાસનો કાર્યક્રમ પણ હતો. જે ખેતી, પશુપાલન, મત્સ્યોદ્યોગ આવા બધા અલગ-અલગ વિભાગોના સાથે આ પ્રકારનો કાર્યક્રમ હતો. એની અંદર દૂધ સાગર ડેરીના પાવડર પ્લાન્ટ અને યુનિવર્સિટી પ્લાન્ટનું પણ ઉદ્ઘાટન નરેન્દ્ર મોદીએ ઓનલાઈન વર્ચ્યુઅલ માધ્યમથી કર્યું છે. જેના દ્વારા દૂધ સાગર ડેરીના પશુપાલકોને

ખૂબ મોટો ફાયદો થવાનો છે.

આ યોજનાને પશુપાલન વિભાગને અંદર મંજૂરી મળતા વ્યાજ સહાય પણ ખૂબ મોટી મળવાની છે. જે પણ સાત વર્ષની અંદર જે પણ વ્યાજ આ પ્રોજેક્ટ માટે ભરવાનું થશે, એની અંદર ૩% જેટલી સહાય ભારત સરકારના પશુપાલન વિભાગ દ્વારા અને ૧% સહાય ગુજરાત સરકારના આત્મનિર્ભર મિશન દ્વારા મળીને કુલ લગભગ સાત વર્ષની અંદર ૮૦થી ૧૦૦ કરોડ રૂપિયા જેટલી વ્યાજ સહાય પણ દૂધ સાગર ડેરીને મળવાની છે.

કુલ મળીને દેશના પશુપાલકો મજબૂત થાય દેશની ડેરીઓ મજબૂત થાય એના માટે ભારત સરકાર અને ગુજરાત સરકાર જે રીતે કામ કરી રહી છે એને હું લાખ લાખ અભિનંદન આપું છું.

વડાપ્રધાનના વતન વડનગરની મુલાકાતે અક્ષયકુમાર : મોદી જ્યાં ભણ્યા હતા ત્યાં પણ ગયા

વિખ્યાત હાટકેશ્વર મંદિરે દર્શન કર્યા : ઝૂં નમ : શિવાયના નાદ સંભળાય છે : **ભકિત ભાવપૂર્વક કથન**

અમદાવાદ, તા. ૧૧

બોલિવૂડ સ્ટાર અક્ષય કુમાર અત્યારે ફિલ્મફેર એવોર્ડ માટે ગુજરાતની મુલાકાતે છે. ગુજરાતની મુલાકાત દરમિયાન અક્ષયે પ્રધાનમંત્રી મોદીના ગામ વડનગરની મુલાકાત લીધી હતી, જ્યાં તેમણે હાટકેશ્વર મહાદેવ મંદિરની પણ મુલાકાત લીધી. મુલાકાત પછી અક્ષયે મીડિયા સાથે વાત કરી અને મંદિરની મુલાકાત લીધા પછી પોતાની લાગણીઓ વ્યક્ત કરી.

અક્ષય હાલમાં પ્રિયદર્શન અને સૈફ અલી ખાન સાથે ફિલ્મ છહેવન 'ના શૂટિંગમાં વ્યસ્ત છે. તેમણે પોતાના બિઝી શિડ્યુલમાંથી થોડો સમય કાઢીને ગુજરાતની મુલાકાત લેવાનું નક્કી કર્યું. જ્યારે તેઓ પ્રધાનમંત્રી નરેન્દ્ર મોદીના ગામ વડનગર પહોંચ્યા, ત્યારે તેમણે સૌપ્રથમ પ્રખ્યાત હાટકેશ્વર મહાદેવ મંદિરની મુલાકાત લીધી. આ અભિનેતાએ પહેલી વાર પીએમ



મોદીના ગામની મુલાકાત લીધી હતી. અક્ષયે વાતચીતમાં કહ્યું કે તે ગુજરાત એવોર્ડસ નાઈટ માટે આવ્યો હતો. જ્યારે મને ખબર પડી કે હાટકેશ્વર મંદિર ખૂબ પ્રખ્યાત છે, ત્યારે મેં તેની મુલાકાત લેવાનું નક્કી કર્યું. તેણે આ વિશે ઘણી વાર સાંભળ્યું હતું. તેણે મંદિરની અંદર કેટલીક અદ્ભુત વસ્તુઓ જોઈ. અભિનેતાએ સમજાવ્યું કે જ્યારે મંદિર શાંત થઈ

જાય છે, ત્યારે ઓમ નમઃ શિવાયનો નાદ ધીમેથી સંભળાય છે. મંદિરના પૂજારીએ તેને કહ્યું કે ત્યાં હાજર શિવલિંગ પોતાની મેળે પ્રગટ થઈ ગયું છે. અક્ષયે વધુમાં જણાવ્યું કે હાટકેશ્વર મંદિર પછી તે પ્રેરણા સ્કૂલની પણ મુલાકાતે ગયો હતો, જ્યાં વડાપ્રધાન મોદીએ અભ્યાસ કર્યો હતો. અભિનેતાએ વડનગરમાં નવા રિનોવેટ કરાયેલા પુરાતતીય મ્યુઝિયમની પણ મુલાકાત લીધી હતી.



દેશનો પ્રથમ રિવરફ્રન્ટ અમદાવાદમાં



હાલમાં જ કાર્તિક આર્યને ચેટો ડી અલીબાગમાં ૨,૦૦૦ ચોરસ ફૂટનો પ્લોટ પણ ૨ કરોડ રૂપિયામાં ખરીદ્યો હતો. ત્યારબાદ કૃતિ સેનને સોલ ડી અલીબાગમાં ૨,૦૦૦ ચોરસ ફૂટનો પ્લોટ ખરીદ્યો હતો. શાહરૂખ ખાન (દેજી વુ કામ્સ), વિરાટ કોહલી અને અનુષ્કા શર્મા (સેરેન હેવન), દીપિકા પાદુકોણ અને રણવીર સિંહ, અનિતા શ્રોક્ અદાજાનિયા, સુહાના ખાન અને રાહુલ ખન્નાનો સમાવેશ થાય છે.

પાગલની જેમ ફરવા લાગ્યા પણ અંદરથી શ્રીકૃષ્ણને એક ક્ષણ પણ ભૂલતા નથી.

જડભરતજી ભોજન કેવું કરતા એ જાણવા-સમજવા જેવું છે.

ભોજન સ્વાદ માટે નહીં પણ.

શરીરના પોષણ માટે જ કરવું.

જડભરતને તેના ભાઈઓ તલનો ખોળ,ધાન્યાનાં ફાતરાં,સરેલા અડદ વગેરે ખાવા આપતા,તો પણ તે વસ્તુઓને અમૃતનુલ્ય માની તેઓ ખાઈ લેતા.ચાલવું કેવી રીતે તે યે જડભરતજીએ બતાવ્યું છે.તેઓ કોઈ જીવની હિંસા ન થઈ જાય તેથી રસ્તો જોઈને ચાલતા. ધરતી ઉપર નજર રાખીને ચાલવું. કોઈ જીવની હિંસા ન થાય એની કાળજી રાખવી.ભરતજીના ભાઈઓએ તેમને ખેતરની પાળ કરવાનું કહ્યું. ભરતજીએ વિચાર્યું કે,આજે પાળ કરીશ તો કાલે બીજું કામ સોંપશે. એટલે પાળ કરવાનું કહ્યું ત્યાં ખાડો ખોદો.

એક દિવસ ભાઈએ કહ્યું,આપણું ખેતર સાચવજે.ભરતજી ખેતરમાં ગયા, પણ ગાયો અન્ન ખાવા માટે આવે તેને ખાવા દે. તેને અટકાવે નહીં.કહે કે,ખાવાવાળો રામ છે. ખાવાનું દેવાવાળો રામ છે,તો રોકે કોણ અને કોને?આમ ભરતજી નાટક કરે છે, તે જગતને બતાવે છે કે,હું પાગલ છું,પણ રાતદિન પરમાત્મા નારાયણનું આરાધન કરે છે.

પર્યાવરણ અને પ્રકૃતિ બચાવવાના મહા અભિયાન અંતર્ગત વડનગરને હરિયાળું બનાવવા માટે વૃક્ષો ઉછેર કરતી હાર્ટકુલનેસ ઇન્સ્ટિટ્યૂટ વડનગરના તોરણ હોટલ, લટેરી વાવ, અંબાજી કોઠા તળાવ અને વિષ્ણુપુરી તળાવ જેવા સ્થળોએ દેશભરની વિવિધ જાતના વૃક્ષોનો થઈ રહ્યો છે ઉછેર

વડાપ્રધાનના ‘એક પેડ માં કે નામ’ અભિયાનને સાર્થક કરવા અને ‘ગ્રીન ગુજરાત - ગ્રીન ઇન્ડિયા’ બનાવવાના સંકલ્પ સાથે કાર્ય કરતી હાર્ટકુલનેસ ઇન્સ્ટિટ્યૂટ

(ગરવી તાકાત) મહેસાણા તા. ૧૧
આજે કાર્બન ઉત્સર્જિત ઉપકરણના વધુ પડતા વપરાશના કારણે વાતાવરણમાં કાર્બન ડાયોક્સાઈડનું પ્રમાણ વધ્યું છે. જેથી સમગ્ર વિશ્વ ગ્લોબલ વોર્મિંગ સામે ઝડૂમી રહ્યું છે. આ ગ્લોબલ વોર્મિંગની સમસ્યાને નાથવા માટે અને પ્રકૃતિને બચાવવા માટે વધુ વૃક્ષોનું વાવેતર કરવું એ એકમાત્ર ઉપાય છે. વડાપ્રધાનશ્રી નરેન્દ્રભાઈ મોદીએ પર્યાવરણીય દ્રષ્ટિકોણને અગ્રતા આપી ‘એક પેડ માં કે નામ’ અભિયાન હાથ ધર્યું છે. આ અભિયાનના પરિણામે આજે ગુજરાત સહિત સમગ્ર દેશમાં વૃક્ષોના વાવેતર અને ઉછેરમાં દિન-પ્રતિદિન વધારો જોવા મળી રહ્યો છે. ત્યારે વાત આજે એક એવી સંસ્થાની કરવી છે જે વૃક્ષોનો ઉછેર કરીને પર્યાવરણ અને પ્રકૃતિ બચાવવાના મહા અભિયાનમાં નોંધનીય કામ કરી રહી છે. વાત છે તેલંગાણા રાજ્યના કાન્ધા શાંતિવનમ ખાતે આવેલ હાર્ટકુલનેસ ઇન્સ્ટિટ્યૂટની. આ હાર્ટકુલનેસ ઇન્સ્ટિટ્યૂટ મહેસાણા જિલ્લાના વડનગર ખાતે તોરણ હોટલ, લટેરી વાવ, અંબાજી કોઠા તળાવ અને વિષ્ણુપુરી તળાવ જેવા સ્થળોએ વૃક્ષો વાવીને તેનો ઉછેર કરી રહી છે. અત્યારે તમે તોરણ હોટલ કે અંબાજી કોઠાવાવ જાઓ તો તમને દેશભરની વિવિધ



જાતોના અતિમૂલ્યવાન વૃક્ષો જોવા મળશે અને તેનો વિકાસ જોઈને તમને આશ્ચર્ય થશે. આ અંગે વાત કરતા હાર્ટકુલનેસ ઇન્સ્ટિટ્યૂટના ફોરેસ્ટ બાય હાર્ટકુલનેસ પ્રકલ્પના ડિરેક્ટર અને નિવૃત્ત વન અધિકારીશ્રી વી. રમાકાંતા જણાવે છે કે, ગુજરાત સરકારના પ્રવાસન નિગમ હસ્તકની તોરણ હોટલ, વડનગર ખાતે વર્ષ ૨૦૨૨માં હાર્ટકુલનેસ ઇન્સ્ટિટ્યૂટને વૃક્ષો ઉછેર કરવા માટે જમીન આપવામાં આવી હતી. હાર્ટકુલનેસ ઇન્સ્ટિટ્યૂટ કાન્ધા શાંતિવનમ, તેલંગાણા ખાતે છે. પ્રધાનમંત્રી શ્રી નરેન્દ્રભાઈ મોદીએ એકવાર કાન્ધા શાંતિવનમની મુલાકાત લીધી હતી. ત્યાં હરિયાળો પ્રદેશ જોઈ તેમણે હાર્ટકુલનેસ ઇન્સ્ટિટ્યૂટના

વૈશ્વિક માર્ગદર્શક શ્રી કમલેશ ડી.પટેલ (દાજી)ને ગુજરાત સહિત દેશના વિવિધ પ્રદેશોમાં વૃક્ષો વાવીને તેનો ઉછેર કરવા આહવાન કર્યું હતું. તેના લીધે સંસ્થાએ વડનગરમાં વૃક્ષો ઉછેર કરવા માટે જમીન મળી અને પર્યાવરણ બચાવો અભિયાનની શરૂઆત કરી. વધુમાં તેઓ કહે છે કે વડનગરમાં તોરણ હોટલ, વિષ્ણુપુરી તળાવ, લટેરી વાવ અને અંબાજી કોઠાવાવ ખાતે હાર્ટકુલનેસ ઇન્સ્ટિટ્યૂટ વૃક્ષો વાવીને તેનું જતન કરી રહ્યું છે. વડનગરના આ સ્થળો ખાતે ભારત દેશના અલગ અલગ પ્રદેશમાં થતા વૃક્ષોનું વાવેતર કરવામાં આવ્યું છે. આ વૃક્ષોની વિશેષતા એ છે તે સુગંધિત ફ્લો અને ફળો આપી રહ્યા છે અને આ વૃક્ષોમાં કિંમતી ઔષધીય ગુણો પણ

જોવા મળી રહ્યા છે. હાર્ટકુલનેસ ઇન્સ્ટિટ્યૂટ વિશે વાત કરતા તેઓ કહે છે કે હાર્ટકુલનેસ ઇન્સ્ટિટ્યૂટ તેલંગાણામાં ૧૪૦૦ એકરમાં કાન્ધા શાંતિવનમ નામે એનું વૈશ્વિક હેડ ક્વાર્ટર કાર્યરત છે. જેમાં એક ધ્યાન કેન્દ્ર છે. આ ધ્યાન કેન્દ્રમાં દુનિયાના ૧૬૦થી વધુ દેશોમાંથી ધ્યાન કરવા માટે લોકો આવે છે. આધ્યાત્મિક જીવન અને ભૌતિક જીવનની સમતુલા જાળવવા માટે પ્રકૃતિ એટલે કે વૃક્ષો આશ્વાદિત હરિયાળીની ખૂબ જ જરૂરિયાત રહે છે કારણ કે પ્રકૃતિ તમારા મનને વધુ પ્રહુલ્લિત બનાવે છે. વૃક્ષ ઉછેરની પદ્ધતિ અંગે વાત કરતા શ્રી વી. રમાકાંતા કહે છે કે, અમે માત્ર વૃક્ષો વાવતા નથી, પરંતુ

વૃક્ષનો સંપૂર્ણ ઉછેર ન થાય ત્યાં સુધી તેનું પાલનપોષણ કરીએ છીએ. અમે જીવામૃત સાથે નવીન ટેકનોલોજીનો ઉપયોગ કરીને વૃક્ષનો ગ્રોથ કઈ રીતે ઝડપથી વધારી શકાય તે માટે સતત મહેનત કરીએ છીએ. ટ્રિપ ઈરીગેશન અને રેઈનગનના માધ્યમથી વૃક્ષોને પાણી આપી તેનો ઉછેર કરવામાં આવી રહ્યો છે. આ અંગે વાત કરતા તોરણ હોટલના મેનેજરશ્રી હરીશ બારડ જણાવે છે કે અમારી તોરણ હોટલમાં હાર્ટકુલનેસ ઇન્સ્ટિટ્યૂટ દ્વારા દેશભરની વિવિધ જાતના વૃક્ષોનું વાવેતર કર્યું છે. એમના દ્વારા રૂંદ્રાશ, મહાગની અને ગોલ્ડન બાંભુ જેવા અનેક દુર્લભ વૃક્ષોનો ઉછેર કર્યો છે. જેથી અનેક પક્ષીઓ તોરણ હોટલમાં

આવે છે અને સવાર-સાંજ પક્ષીઓનો કલરવ સાંભળવા મળે છે. અમારા ત્યાં ગ્રીન ટી, ફુદીનાનું પણ વાવેતર કર્યું છે. જેથી પ્રવાસીઓને ફુદીનાની ચા, ગ્રીન ટી પીવા મળે છે. વધુમાં તેઓ કહે છે કે શરૂઆતમાં તેઓ અમારે ત્યાં વર્ષ ૨૦૨૧માં આવ્યા ત્યારે એટલી બધી ઉધઈ હતી કે કોઈપણ છોડનું અમે વાવેતર કરીએ તો ઉધઈના કારણે છોડ મરી જતો હતો. પરંતુ તેમણે જમીનમાં નિમ અને કોલસા નાખીને વૃક્ષોનું વાવેતર કરી જતન કર્યું. જેથી આજે તોરણ હોટલમાં હરિયાળી જ હરિયાળી થઈ ગઈ છે. ઉપરાંત તેમણે સરગવો, રીંગણ, મરચા, ગવાર, ભીંડો જેવા શાકભાજી પણ વાવીને આપ્યા છે અને આ જાતે ઉગાડેલા શાકભાજીઓનો સ્વાદ પ્રવાસીઓ પણ લઈ રહ્યા છે. જેના કારણે અમારી તોરણ હોટલમાં આવતા પ્રવાસીઓ અધિકારીઓને પણ હરિયાળી જોઈ ખૂબ જ આનંદિત થઈ રહ્યા છે. આમ વડાપ્રધાન શ્રી નરેન્દ્રભાઈ મોદીના ‘એક પેડ મા કે નામ’ અભિયાન અને સમગ્ર દેશમાં સમર્થન મળી રહ્યું છે. આજે હાર્ટકુલનેસ ઇન્સ્ટિટ્યૂટ જેવી સંસ્થાઓ વૃક્ષો વાવીને ‘ગ્રીન ગુજરાત - ગ્રીન ઇન્ડિયા’ બનાવવા સંકલ્પ સાથે કાર્ય કરી રહી છે.

સંક્ષિપ્ત સમાચાર

કૃષિ વિજ્ઞાન કેન્દ્ર, ગણપત યુનિવર્સિટીમાં પ્રધાનમંત્રી ધન ધાન્ય કૃષિ યોજના અંતર્ગત કૃષિ વિકાસ માટે વિશિષ્ટ કાર્યક્રમનું આયોજન



(ગરવી તાકાત) મહેસાણા તા. ૧૧
કેન્દ્ર સરકાર દ્વારા શરૂ કરવામાં આવેલી પ્રધાનમંત્રી ધન ધાન્ય કૃષિ યોજના (PM-DDKY) અંતર્ગત તા. ૧૧ ઓક્ટોબર ૨૦૨૫ શનિવારના રોજ કૃષિ વિજ્ઞાન કેન્દ્ર, ગણપત યુનિવર્સિટી, મહેસાણા ખાતે કૃષિ અને ખેડૂત કલ્યાણ માટે વિશિષ્ટ કાર્યક્રમનું આયોજન કરવામાં આવ્યું. કાર્યક્રમમાં મહેસાણા જિલ્લાના ખેડૂતો, કૃષિ વિજ્ઞાન કેન્દ્રના વૈજ્ઞાનિકો તથા ખેતીવાડી ખાતાના પ્રતિનિધિઓ ઉપસ્થિત રહ્યા. પ્રધાનમંત્રીશ્રી નરેન્દ્ર મોદીજીના માર્ગદર્શન હેઠળ શરૂ કરાયેલ આ યોજના ખેતીમાં આધુનિક ટેકનોલોજી, પાણી વ્યવસ્થાપન, ઉપજ વધારવા માટેના સાધનો અને પેક હાઉસ તથા કોલ્ડ સ્ટોરેજ જેવી સુવિધાઓ ઉભી કરવાનું લક્ષ્ય ધરાવે છે. માનનીય વડાપ્રધાનશ્રી નરેન્દ્ર મોદી દ્વારા ખેડૂતોને જીવંત પ્રસારણથી સંબોધના કહ્યું હતું કે “આ યોજના માત્ર ખેતીને નફાકારક બનાવવાનો પ્રયાસ નથી, પરંતુ ભારતમાં કૃષિ ક્ષેત્રને આત્મનિર્ભર બનાવવા માટેનો એક મજબૂત પગલુ છે.” આ કાર્યક્રમમાં કેવીકે દ્વારા મહેસાણા જિલ્લાના જુદા જુદા તાલુકામાંથી મોટી સંખ્યામાં ભાગ લીધેલ ખેડૂતોને ખેતીમાં નવીન ખેતી પદ્ધતિઓ અંગે માર્ગદર્શન આપવામાં આવ્યું.

કેન્દ્રીય સંરક્ષણ મંત્રી નિખિલ ખડસેના પેટ્રોલ પંપ પર લૂંટનો મામલો સામે આવ્યો

મુંબઈ, તા. ૧૧
મહારાષ્ટ્રના રાવેર લોકસભા મતવિસ્તારના સાંસદ, કેન્દ્રીય સંરક્ષણ મંત્રી નિખિલ ખડસેના પેટ્રોલ પંપ પર તાજેતરમાં એક મોટી ચોરી થઈ છે. આ ઘટના જલગાંવ જિલ્લાના મુક્તાઈનગર તાલુકામાં બની હતી. મુક્તાઈનગર તાલુકાના નેશનલ હાઈવે ૬ પર સ્થિત રક્ષા ઓટો ફ્યુઅલ્સ પેટ્રોલ પંપ પર ગઈકાલે મોડી રાત્રે બંદૂકની અણીએ લૂંટની ઘટના બની હતી. પ્રારંભિક માહિતી અનુસાર, પાંચ માસ્ક પહેરેલા લૂંટારુઓએ પેટ્રોલ પંપ પર હુમલો કર્યો અને લાખો રૂપિયા રોકડા લૂંટી લીધા. તેમણે સીસીટીવી કેમેરાના ભાગે પણ ચોરી લીધા. એવું કહેવાય છે કે લૂંટારુઓ મોટરસાયકલ પર આવ્યા હતા અને ઘટનાને અંજામ આપતા પહેલા કર્મચારીઓને ધમકી આપી હતી. પોલીસે લૂંટારુઓનો પીછો કર્યો અને ત્રણ શંકાસ્પદોની અટકાયત કરી, જ્યારે બે અન્ય ભાગી ગયા અને હજુ પણ તેમની શોધ ચાલુ છે. ઘટના બાદ સ્થાનિક લોકોનું મોટું ટોળું ઘટનાસ્થળે ઉમટી પડ્યું, જોકે, પોલીસે ઘટનાસ્થળે પહોંચીને તપાસ શરૂ કરી. મુક્તાઈનગર પોલીસ સ્ટેશનમાં કેસ નોંધવામાં આવ્યો છે. પેટ્રોલ પંપ ઓફિસમાં રહેલા કોમ્પ્યુટર અને પ્રિન્ટરોમાં પણ તોડફોડ અને નુકસાન થયું હોવાનું જાણવા મળે છે. પોલીસને લૂંટની જાણ થતાં જ તેમણે તાત્કાલિક કાર્યવાહી કરી અને આરોપીઓનો પીછો કર્યો. બે આરોપીઓ ભાગી ગયા હોવા છતાં, ત્રણની ધરપકડ કરવામાં આવી હતી. પોલીસે હવે ધરપકડ કરાયેલા આરોપીઓની સઘન પૂછપરછ કરી રહી છે. કેન્દ્રીય મંત્રી રક્ષા ખડસેના પેટ્રોલ પંપ સાથે જોડાણ હોવાને કારણે આ મામલો ગંભીર બન્યો છે. પોલીસ અધિક્ષક વ્યક્તિગત રીતે તપાસનું નિરીક્ષણ કરી રહ્યા છે. ફરાર આરોપીઓને શોધવા માટે વિવિધ સ્થળોએ દરોડા પાડવા માટે પોલીસ ટીમો રવાના કરવામાં આવી છે. બંને ફરાર આરોપીઓની ટૂંક સમયમાં ધરપકડ કરવામાં આવશે.

થરાદમાં ટ્રાફિક ડ્રાઈવ: આડેઘડ પાર્ક કરેલા બાઈક ડિટેઈન, દુકાનદારોને ચેતવણી અપાઈ



(ગરવી તાકાત) થરાદ તા. ૧૧
કલેક્ટર જે. એસ. પ્રજાપતિની સૂચના હેઠળ થરાદ મામલતદાર કે. એચ. વાઘેલા અને નગરપાલિકા ચીફ ઓફિસર વિપુલ પરમારની આગેવાનીમાં થુકવારે વિશેષ ટ્રાફિક ડ્રાઈવ હાથ ધરાઈ હતી. બાબાસાહેબ આંબેડકરની પ્રતિમાથી ચાર રસ્તા સુધીના સર્વિસ રોડ ઉપર આડેઘડ પાર્ક કરેલી બાઈક અને વાહનોને હટાવી અનેક વાહનો ડિટેઈન કરવામાં આવ્યા હતા. દુકાનદારોને ટ્રાફિક નિયમો અંગે નોટિસો અપાઈ હતી. મામલતદારએ હોસ્પિટલો અને શોપિંગ સેન્ટરોને અલગ પાર્કિંગ વ્યવસ્થા ફરજિયાત કરવાની સૂચના આપી હતી.

બનાસ ડેરીમાં શંકર ચૌધરીનું વર્ચસ્વ હજુ પણ યથાવત : દાતા બેઠક પર ભવ્ય જીત : ૧૫ બેઠકો બિનહરીફ

(ગરવી તાકાત) બનાસકાંઠા, તા. ૧૧
ઉત્તર ગુજરાતની સૌથી મોટી સહકારી સંસ્થા બનાસ ડેરીમાં શંકર ચૌધરીનું વર્ચસ્વ યથાવત છે. એશિયાની સૌથી મોટી અને બનાસકાંઠા જિલ્લાની સૌથી મહત્વપૂર્ણ સહકારી સંસ્થા બનાસ ડેરીની બોર્ડ ચૂંટણીમાં શંકર ચૌધરીએ બધી ૧૬ બેઠકો પર વિજય મેળવ્યો હતો. તેમણે આશ્ચર્યદાતા પ્રજાલીના વિરોધ અને આંતરિક જૂથવાદ વચ્ચે જીત મેળવી હતી. બનાસ ડેરીના ૧૬ ડિરેક્ટરો માટેની ચૂંટણી ૧૦ ઓક્ટોબરના રોજ યોજાઈ હતી. જોકે, અગાઉની બનાસ ડેરી બોર્ડ ચૂંટણીમાં ૧૬ બેઠકોમાંથી ૧૫ બેઠકો બિનહરીફ ચૂંટાઈ આવી હતી. દાંતા બેઠક એકમાત્ર ચૂંટણી લડી હતી અને આજે પાલનપુર કલેક્ટર કચેરી ખાતે મતગણતરી થઈ હતી. દાંતા ડેરી ડિરેક્ટર પદની



ચૂંટણીમાં ગઈકાલે ૧૦૦% મતદાન નોંધાયું હતું. દાંતા બેઠક પર ૮૫ મતદારોએ મતદાન કર્યું હતું. આ મુકાબલો ભાજપના મેન્ડેટ ધારક અમરત પરમાર અને વર્તમાન ડિરેક્ટર દિલીપ સિંહ બ્રાર વચ્ચે હતો. ગુજરાતના બનાસકાંઠા જિલ્લામાં સ્થિત બનાસ ડેરી, દૂધ ઉત્પાદનમાં એશિયાની સૌથી મોટી ડેરી છે.

તેની સ્થાપના ૧૯૬૯માં ગુજરાત સહકારી મંડળીઓ અધિનિયમ ૧૯૬૧ હેઠળ ઓપરેશન ફલડ દરમિયાન રાષ્ટ્રીય ડેરી વિકાસ નિગમની મદદથી કરવામાં આવી હતી. બનાસ ડેરીની સ્થાપનામાં ગલબા ભાઈ નાનજીભાઈ પટેલે મુખ્ય ભૂમિકા ભજવી હતી. બનાસ ડેરી અમુલ, સાગર અને બનાસ બ્રાન્ડ હેઠળ ઉત્પાદનોનું ઉત્પાદન કરે છે.

વિકાસ સમાહ અંતર્ગત હિંમતનગરના કડોલી ગામમાં વિકાસ રથનું ઉદ્ઘાટન સ્વાગત, પ્રતિજ્ઞા અને ફિલ્મ દેખાડવામાં આવી

(ગરવી તાકાત) હિંમતનગર તા. ૧૧
સમગ્ર રાજ્યમાં સરકારશ્રીના વિકાસ સમાહ-૨૦૨૫ની ઉજવણી અંતર્ગત કાર્યક્રમોનું આયોજન થઈ રહ્યું છે. જે અંતર્ગત સાબરકાંઠા જિલ્લાના હિંમતનગર તાલુકાના કડોલી ગામમાં વિકાસ સમાહ અંતર્ગત કાર્યક્રમ યોજાયો હતો. વિકાસ રથ ગામમાં પહોંચતા ગામલોકોએ ઉલ્લાસપૂર્વક સ્વાગત કર્યું હતું. રથ દ્વારા ગામના નાગરિકોને રાજ્ય અને કેન્દ્ર સરકારની વિવિધ લોકકલ્યાણકારી યોજનાઓ અંગે માહિતગાર કરવામાં આવ્યા હતા. આ અવસરે સરકારશ્રીની વિવિધ યોજનાના લાભાર્થીઓને લાભપત્રો તથા સહાય ચેકોનું વિતરણ કરવામાં આવ્યું હતું. આ કાર્યક્રમમાં ડીઆરડીએ નાયબ ચીટનીશ શ્રીમતી કેલસબેન રાજગોરે પોતાના ઉદબોધનમાં



જણાવ્યું હતું કે સરકારશ્રી દ્વારા સતત વિકાસલક્ષી યોજનાઓ અમલમાં મૂકવામાં આવી રહી છે, આજે ગામડાઓ સુધી તેનાં લાભો પહોંચી રહ્યા છે. જે ગ્રામ વિકાસની દિશામાં મહત્વપૂર્ણ પગલું છે. તેમણે વધુમાં કહ્યું કે ગામના સર્વાંગી વિકાસ માટે સૌની સહભાગીતા અનિવાર્ય છે. આ સાથે દરેક નાગરિકને સરકારશ્રીની

વિવિધ યોજનાનો લાભ લેવા માટે અનુરોધ કર્યો હતો. આ કાર્યક્રમમાં ઉપસ્થિત સૌ કોઈએ ભારત વિકાસ શપથ લીધા હતા. આ કાર્યક્રમમાં તાલુકા વિકાસ અધિકારીશ્રી સુરેન્દ્રસિંહ ડાભી, સરપંચશ્રી, ગ્રામ પંચાયતના સભ્યો અને ગામના લોકો મોટી સંખ્યામાં ઉપસ્થિત રહ્યા હતા.

કૃષિ વિજ્ઞાન કેન્દ્ર, ખેડબ્રહ્મા ખાતે ખેડૂતોએ પ્રધાનમંત્રી ધનધાન્ય કૃષિ યોજના કાર્યક્રમનું જીવંત પ્રસારણ નિહાળ્યું



(ગરવી તાકાત) હિંમતનગર તા. ૧૧
રાષ્ટ્રીય કૃષિ વિજ્ઞાન પરીસર, પૂસા, ન્યુ દિલ્હી ખાતે પ્રધાનમંત્રીશ્રી નરેન્દ્રભાઈ મોદીના હસ્તે પ્રધાનમંત્રી ધનધાન્ય કૃષિ યોજના તેમજ અન્ય કૃષિ સંલગ્ન યોજનાઓના વિમોચનનો કાર્યક્રમ યોજાયો હતો. આ કાર્યક્રમનું જીવંત પ્રસારણ સાબરકાંઠા જિલ્લામાં કૃષિ વિજ્ઞાન કેન્દ્ર, ખેડબ્રહ્મા ખાતે ૨૭મી જુલાઈ ખેડૂતોએ નિહાળ્યું હતું.

આ કાર્યક્રમમાં કૃષિ વિજ્ઞાન કેન્દ્ર, ખેડબ્રહ્માના મુખ્ય વૈજ્ઞાનિક અને વડા, ડૉ. જે. જે. મિસ્ત્રીએ પ્રાસંગિક ઉદબોધન કર્યું હતું. આ કાર્યક્રમ દરમિયાન વૈજ્ઞાનિક (બાગાયત) ડૉ. એસ. કે. આચાર્ય, વૈજ્ઞાનિક (પાક સંરક્ષણ) ડૉ. બી. સી. પટેલ, અને વૈજ્ઞાનિક (વિસ્તરણ) ડૉ. દિનેશ ડી. ચૌધરીએ ખેડૂત ભાઈ-બહેનોને પ્રાકૃતિક ખેતી,

બાગાયતી તેમજ કઠોળ પાકોની વૈજ્ઞાનિક ખેતી પદ્ધતિ તથા વિવિધ યોજનાઓ વિશે માહિતગાર કર્યા હતા. આ કાર્યક્રમમાં અધ્યક્ષ નગર પાલિકા પ્રમુખ ડૉ. પ્રિયંકાબેન કે. ખરાડી, પદાધિકારીશ્રીઓ, પોલીટેકનીક અને ઓ.એફ.આર., યોજના ખેડબ્રહ્માના અધિકારી/કર્મચારીશ્રીઓ તેમજ ખેડૂતો ઉપસ્થિત રહ્યા હતા.

બનાસ ડેરીની ચૂંટણી, દાંતા બેઠક પર અમરત પરમારનો વિજય શંકર ચૌધરીના સમર્થિત ઉમેદવારને ૫૫ મત મળ્યા, ૧૬ બેઠકોની ઉપર દબદબો



(ગરવી તાકાત) પાલનપુર તા. ૧૧
બનાસ ડેરીના નિયામક મંડળની ચૂંટણીમાં દાંતા બેઠક પર મેન્ડેટ ધારી ઉમેદવાર અમરત પરમાર (હાકોર) વિજયી બન્યા છે. તેમને કુલ ૮૫ મતોમાંથી ૫૫ મત મળ્યા હતા. આ જીત સાથે બનાસ ડેરીના વર્તમાન ચેરમેન શંકર ચૌધરીનો ૧૬ બેઠકો પર દબદબો યથાવત રહ્યો છે. એશિયાની સૌથી

મોટી બનાસ ડેરીના નવા નિયામક મંડળની ચૂંટણીમાં કુલ ૧૬ બેઠકો હતી. તેમાંથી ૧૫ બેઠકો ભાજપની મેન્ડેટ પ્રથા હેઠળ બિનહરીફ જાહેર થઈ હતી. જોકે, દાંતા બેઠક પર વર્તમાન ડિરેક્ટરે ભાજપના મેન્ડેટધારી ઉમેદવાર સામે બળવો કરતાં આ બેઠક પર ચૂંટણી યોજાઈ હતી. આ બેઠક માટે ગઈકાલે મતદાન પ્રક્રિયા હાથ ધરવામાં આવી હતી,

જેમાં ૮૫ મતોનું ૧૦૦ ટકા મતદાન નોંધાયું હતું. આજે મતગણતરી હાથ ધરાઈ હતી, જેમાં અમરત પરમારને સ્પષ્ટ બહુમતી મળી હતી. આમ, બનાસ ડેરીની ચૂંટણીમાં શંકર ચૌધરીના સમર્થિત ઉમેદવારોએ તમામ ૧૬ બેઠકો પર વિજય મેળવ્યો છે, જે બનાસ ડેરી પર શંકરભાઈ ચૌધરીનો દબદબો જોવા મળ્યો છે.